

ХАТНЯЯ ЭНЦЫКЛАПЕДЫЯ

СМАЧНА ЕСЦІ!

Паштэт з печані



Спатрэбіцца: печань курыная — 500 г, цыбуля рэпчатая — 1 шт., яйка — 2 шт., смятана — 3 ст. л., соль — на смак, прыправы — на смак.

Прамытую курыную печань, ачышчаную цыбуліну, змяшчаем у блендар і здрабняем да аднароднай кансістэнцыі. У адсутнасці блендара можаце скарыстацца мясарубкай.

Затым дадаём яйкі, смятану, соль, прыправы і старанна змешваем да аднастайнай масы.

Выліваем у форму. Калі яна сіліконавая, то можна нічым не змазаць. Калі металічная, то можна заслаць паперай для выпечкі ці змазаць маслам.

Закрываем верх формы фольгай і адпраўляем у духоўку, нагрэтую да 180 градусаў, на 40 хвілін.

Астылы паштэт прыбіраем у халадзільнік гадзін на 8 (напрыклад, на ноч). Дастаём, пераварочваем на плоскую талерку. Можна нарэзаць тонкімі лустачкамі, а пры жададні можна намазаць на хлеб.

Печыва «Смак лета»

Спатрэбіцца: для цеста — мука — 6 ст. л., цукар — 6 ст. л., яйка — 3 шт.; для глазуры — масла — 1 ст. л., шакалад горкі — 100 г, варэнне — 100 г.



Жаўткі аддзяліць ад бялкоў і расцерці з цукрам. Бялкі ўзбіць у пышную пену. Злучыць бялкі з жаўткамі і мукой, асцярожна вымешваючы цеста лыжкай знізу ўверх.

Бляху выслаць паперай для выпечкі, змазаць маслам. Акуратна маленькай лыжачкай выкладваем цеста на бляху. Ставім у разарэтую да 180 градусаў духоўку і пачом да залацістага колеру каля 10 хвілін.

Пакуль печыва астуджаецца, паставім на вадзяную лазню растопіць шакалад з кавалачкам масла. Вада павінна кіпець ледзь-ледзь, каб шакалад плавіўся павольна. Калі ён атрымліваецца густаватым (бо шакалад розны бывае) — дадайце яшчэ трохкі масла, але не перашчыруйце. Калі пакласці занадта шмат — гатовыя вырабы будуць прыліпаць да рук. Шакалад трэба браць з утрыманнем какавы не менш за 50%. Калі шакалад растапіўся, выключайце агонь пад ім, але з лазні не здымайце — каб не загуснуў раней часу.



Прыступаем да зборкі: на печыва выкладваем маленькую лыжачку варэння, паліваем зверху цёплым шакаладам і пакідаем хвілін на 10, каб шакалад застыў.

ПАРАДАК У ДОМЕ

Дывановая навука

Пры выбары спецыяльнага сродку для догляду дывановых пакрыццяў абавязкова ўлічвайце, для якога тыпу валокнаў ён прызначаны, а перад ужываннем праверце на невялікім непрыкметным участку, каб не сапсаваць дыван.

Існуе некалькі асноўных дывановых валокнаў — натуральныя і сінтэтычныя. Натуральныя ваўняныя і шаўковыя дываны вельмі дарагія і незвычайна прыгожыя. Як правіла, гэта невялікія партыі ручной або машынай вытворчасці. Чым большая колькасць натуральных валокнаў у пакрыцці, тым складаней яго чысціць. Дыван з ваўняных або шаўковых валокнаў больш актыўна затрымлівае бруд, чым сінтэтычны.

Дывановыя пакрыцці з розных сінтэтычных матэрыялаў (нейлону, паліэстэру і акрылу) — серыйная прадукцыя машынай вытворчасці. Нейлон — трывалы матэрыял, выдатна чысціцца і ўстойлівы да цвілі. Пакрыццё з паліэстэру мяккае і эластычнае, недарагое, але не трывалае і лёгка забруджваецца. Акрыл нагадвае шэрсць, аднак каштуе нашмат танней і менш убірае бруд.

Агульныя правілы

► Новы дыван на працягу двух месяцаў рэкамендуецца абмятаць венікам, абгорнутым вільготнай тканінай, або чысціць мяккай шчоткай, каб не пашкодзіць ворс. З часам ён ушчыльніцца, і дыван можна будзе чысціць пыласосам.

► Не варта слаць дыван на свежапамытую падлогу. Хай яна цалкам высохне.

► Тканыя дываны, каб пазбегнуць пашкоджанняў ніткі каркаса, не варта выбіваць на перакладзіне і вярхоўках.

► Каб захаваць колер дывана, пасля заканчэння вільготнай прыборкі пратрыце яго паверхню слабым водным раствором лімоннай кіслаты або воцату.

Сухая і вільготная чыстка

Дываны не любяць вады і волкасці, таму для рэгулярнай прыборкі лепш за ўсё падыходзіць сухая чыстка пыласосам. Пры гэтым перыядычна пыласосьце дыван не толькі з добрага боку, але і са споду. Адзін раз у 3-4 месяцы выкарыстоўвайце функцыю вільготнай прыборкі і пасля гэтага абавязкова прасушыце пакрыццё.

Каб чыстка была максімальна эфектыўнай, мяняйце розныя насадкі-шчоткі.

1. Спачатку скарыстайцеся шчоткай для дывановай і дывановых пакрыццяў (універсальная насадка). У гэтай насадцы можна вылучыць або прыбраць шчацінне, каб як мага лепш пачысціць пэўнае пакрыццё. Такой шчоткай зручней за ўсё збіраць пыл з усёй паверхні дывана.



2. Плоская шчылінная насадка падкідвае цяжкадаступныя месцы дывану да любога кутка ў пакоі і дапамагае сабраць смецце з дывана нават пад мэбляй.

3. Турбашчоткай збярыце поўсць хатніх любімцаў. Улічыце, пры запоўненым пылаборніку зменшыцца эфектыўнасць яе працы.

СЁННЯ

Сонца

	Усход	Заход	Даўжыня дня
Мінск	4.48	21.26	16.38
Віцебск	4.31	21.23	16.52
Магілёў	4.38	21.16	16.38
Гомель	4.43	21.04	16.21
Гродна	5.05	21.40	16.35
Брэст	5.14	21.32	16.18

Месяц

Поўня 22.05 — 28.05.
Месяц у сузор'і Вадальея.


Імяніны

Пр. Дзмітрыя, Ісяя, Макара, Пахома, К. Інгі, Германа.



Фота Анатоля КЛЕШЧУКА.

ЗАЎТРА



Новы летні маршрут у Балгарыю

З 17 чэрвеня польскі і балгарскі перавозчыкі адкрываюць рух аўтобусаў па маршруце Мінск — Варна.

Як паведамілі ў дзяржаўным прадпрыемстве «Мінсктранс», ён пройдзе праз Баранавічы, Брэст, Люблін, Жэшуй. Да паслуг пасажыраў — аўтобусы ўмяшчальнасцю 40 месцаў. Графік руху наступны: ад'езд з Мінска ад аўтавакзала «Цэнтральны» ў 6.40 — 17, 22, 25, 27, 30 чэрвеня, 2, 5, 7, 10, 12, 15, 17, 20, 22, 24, 27, 29 ліпеня, 1, 3, 6, 8, 11, 13, 16, 18, 21, 23, 26, 28, 31 жніўня і 2 верасня. Адпраўленне з Баранавіч у 9.00, з Брэста ў 12.30 у кірунку Любліна, Жэшуй і Варны. З Варны аўтобусы будуць выходзіць у 17.50 — 19, 22, 24, 27, 29 чэрвеня, 2, 4, 7, 9, 12, 14, 17, 19, 21, 24, 26, 29, 31 ліпеня, 3, 5, 8, 10, 13, 15, 18, 20, 23, 25, 28, 30 жніўня і 2 верасня.

Сяргей РАСОЛЬКА.
rs@zviazda.by

Даты

28 МАЯ

1836 год — 180 гадоў таму нарадзіўся Ян Карловіч, польскі лінгвіст, этнограф, фалькларыст, музыказнавец, акадэмік Акадэміі ведаў у Кракаве (1887). У 1871—1982 гадах жыў і працаваў у Беларусі. З 1868 года збіраў і запісаў беларускія народныя казкі і іншы фальклорна-этнографічны матэрыял. У кнізе «Народныя паданні і казкі, сабраныя ў Літве» змясціў у перакладзе на польскую мову больш за 80 беларускіх легендаў, паданняў і казак, якія запісаў у Свянцянскім, Лідскім і Наваградскім паветах. У 1889 і 1891 гадах запісаў для М. Федароўскага больш за 500 мелодый беларускіх песень. У часопісе «Вісла» публікаваў беларускія фальклорна-этнографічныя матэрыялы. Прызнаваў за беларусамі права на самастойнае развіццё, заклікаў вучоных даследаваць беларускую мову, фальклор, народны побыт. Перапісваўся з беларускімі навукоўцамі, сябраваў з Ф. Багушэвічам. Памёр у 1903 годзе.

1871 год — 145 гадоў таму была разгромлена Парыжская камуна — першы ўрад рабочага класа, які існаваў у Парыжы 18 сакавіка — 28 мая 1871 года.

Падзеі

1946 год — 70 гадоў таму нарадзіўся (вёска Дзявяткі Кобрынскага раёна) Міхаіл Іванавіч Дзямчук, беларускі вучоны ў галіне прыбора- і машынабудавання, член-карэспандэнт НАН Беларусі, заслужаны дзеяч навукі Беларусі. У 1968 годзе скончыў БДУ. Працаваў загадчыкам кафедры аўтаматызацыі навуковых даследаванняў БДУ, загадчыкам аддзела навукі і навучальных устаноў ЦК КПБ, міністрам адукацыі Беларусі, рэктарам Беларускага дзяржаўнага політэхнічнага акадэміі, намеснікам прэм'ер-міністра Рэспублікі Беларусь. Аўтар больш як 400 навуковых прац, 40 вынаходстваў. Лаўрэат Дзяржаўнай прэміі Беларусі.



Было сказана

Кандрат КРАПІВА, народны пісьменнік Беларусі:
«Перш, чымсьці з пахвальбой імкнуцца недзе, Не шкодзіць паглядзець, на чым з нас кожны едзе».

УСМІХНЕМСЯ

Ну, вось чаму чужы мужык, калі п'яны, такі вясёлы і цікавы! А калі свой, дык дурань дурнем?

— Які від спорту шахматы — летні ці зімовы?
— Калі ў клубе топяць, дык летні, калі не, дык зімовы.

Калі я арганізую сваё вяселле, паклічу каля 300 гасцей і забараню цалкам алкаголь. І найму таго, хто будзе

таемна прадаваць алкагольныя напоі. Вяселле павінна акупіць сябе.

Сямейная пара, выходзячы з канцэртнай залы. Муж:
— А мне больш спадабалася сюіта для фартэпіяна, чым адажыя для аргана.

Жонка:
— Вой, дарагі, ты так разбіраешся ў класіцы... Чаму ж? — Пад яе мацней спіцца.



Малюнак Аляксандра КАРШКЕВІЧА.

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар КАРЛЮКЕВІЧ Аляксандр Мікалаевіч.

РЭДАКЦЫЙНАЯ КАЛЕГІЯ: Н. ДРЫЛА, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК, Л. ЦІМОШЫК (намеснік галоўнага рэдактара).

Выдавец — Рэдакцыйна-выдавецкая ўстанова «Выдавецкі дом «Звязда».

НАШ АДРАС: 220013 г. Мінск, вул. Б. Хмяльніцкага, 10-а.

ТЭЛЕФОНЫ: прыёмнай — 287 19 19 (тэл./факс); адрэдакцыі: пісьмаў — 284 44 04, падпіскі і распаўсюджванне — 284 44 04, бухгалтэрыі: 287 18 81.

Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by>;
e-mail: info@zviazda.by,
(для зваротаў): zvarot@zviazda.by

ПРЫЁМ тэл./факс: 287 17 79,
РЭКЛАМЫ e-mail: reklama@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета адрэдакцыяна ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.

Тыраж 20.023. Індэкс 63850. Зак. № 2024.

Нумар падпісаны ў 19.30
27 мая 2016 года.

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12